

# BIBLE QUIZ (ബൈബിൾ ക്വിസ്)

(ബൈബിൾ, പഴയ നിയമം, പുതിയ നിയമം, ബൈബിൾ വിവർത്തനം)

## 1. ബൈബിൾ

ക്രിസ്തുമതത്തിന്റെ അടിസ്ഥാന വിശുദ്ധ ഗ്രന്ഥമാണ് ബൈബിൾ. ബൈബിളിന് രണ്ടു ഭാഗങ്ങൾ ഉണ്ട്. പഴയ നിയമവും പുതിയ നിയമവും. അബ്രാഹത്തിൽനിന്നും ജന്മംകൊണ്ട ഇസ്രായേൽ ജനത്തോട് ദൈവം പ്രദർശിപ്പിച്ച സ്നേഹത്തിന്റെ ചരിത്രമാണ് പഴയനിയമം. രക്ഷാ ചരിത്രത്തിന്റെ കേന്ദ്ര ബിന്ദുവായ യേശുവിന്റെ ജീവിതവും മരണവും മഹതീകരണവും യേശുവിന് നിന്നാരംഭിക്കുന്ന പുതിയ സഭയുടെ ചരിത്രവും പുതിയ നിയമത്തിൽ ഉൾപ്പെടുന്നു. ദൈവത്തിന്റെ പ്രത്യേക സഹായത്താലും പ്രചോദനത്താലും എഴുതപ്പെട്ടവയാകയാൽ ബൈബിൾ ദൈവനിവേശിതമാണെന്ന് പറയുന്നു. ദൈവനവേശിതമെന്ന് സഭ അംഗീകരിച്ചിട്ടുള്ള ഗ്രന്ഥങ്ങളെ കാനോനിക ഗ്രന്ഥങ്ങൾ എന്നാണ് വിളിക്കുന്നത്.

### ബൈബിളിലെ:-

- പുസ്തകങ്ങളുടെ എണ്ണം - 73
- ആദ്യത്തെ പുസ്തകം - ഉൽപ്പത്തി
- അവസാനത്തെ പുസ്തകം - വെളിപാട്
- ഏറ്റവും വലിയ പുസ്തകം - സങ്കീർത്തനങ്ങൾ (150 അദ്ധ്യായങ്ങൾ)
- ഏറ്റവും ചെറിയ പുസ്തകം - യോഹന്നാന്റെ രണ്ടാം ലേഖനം (13 വാക്യങ്ങളുള്ള ഒരുദ്ധ്യായം)
- ഏറ്റവും വലിയ അദ്ധ്യായം - സങ്കീർത്തനങ്ങൾ 119-ാം അദ്ധ്യായം (176 വാക്യങ്ങൾ)
- ഏറ്റവും ചെറിയ അദ്ധ്യായം - സങ്കീർത്തനങ്ങൾ 117-ാം അദ്ധ്യായം (2 വാക്യം)

## 2. പഴയ നിയമം

1. സൃഷ്ടിയുടെ ആരംഭം മുതലുള്ള ദൈവ-മനുഷ്യ ബന്ധത്തിന്റെ ചരിത്രം:- ഉൽപ്പത്തി
2. ആദിമാതാപിതാക്കൾ:- ആദവും ഹവ്വയും
3. ഭൂമിയിലെ ആദ്യത്തെ കൊലപാതകം:- ആദത്തിന്റെ പുത്രനായ കായേൻ സ്വന്തം സഹോദരൻ ആബേലിനെ വധിച്ചത്.
4. ആദത്തിന്റെയും ഹവ്വയുടേയും മൂന്നാമത്തെ പുത്രൻ:- സേത്ത്
5. ആദം മരിച്ചത്:- തൊള്ളായിരത്തി മുപ്പതാം വയസ്സിൽ
6. നീതിമാനായ നോഹയുടെ പിതാവ്:- ലാമെക്
7. ജലപ്രളയത്തിനുശേഷം നോഹയുമായുള്ള ദൈവത്തിന്റെ ഉടമ്പടിയുടെ അടയാളം:- മഴവില്ല്
8. നോഹയുടെ മക്കളായ ഷേം, ഹാം, യാഫെത്ത്, എന്നിവർ തങ്ങളുടെ നാമം പ്രശസ്തമാക്കുവാൻ കെട്ടിപ്പടുത്ത ഗോപുരം:- ബാബേൽ ഗോപുരം
9. വിശ്വാസികളുടെ പിതാവ് എന്നറിയപ്പെടുന്ന അബ്രാഹത്തിന്റെ പഴയ പേര്:- അബ്രാം
10. അബ്രാമിന്റെ ജന്മസ്ഥലം:- ഊർ
11. അബ്രാമിന്റെ പിതാവ്:- തേരഹ്
12. അബ്രാഹത്തിന്റെ സഹോദര പുത്രനായ ലോത്ത് താമസിച്ചിരുന്ന സ്ഥലം:- സോദോം-ഗോമോറ പ്രദേശം
13. അബ്രാഹത്തിന് തന്റെ ഭാര്യ സാരായുടെ ദാസി ഹാഗാരിൽ നിന്നുണ്ടായ പുത്രൻ:- ഇസ്മായേൽ
14. ദൈവത്തിന്റെ വാഗ്ദാനമനുസരിച്ച് അബ്രാഹത്തിന് നൂറാം വയസ്സിൽ ജനിച്ച പുത്രൻ:- ഇസഹാക്ക്
15. ഇസഹാക്കിന്റെ ഭാര്യ:- റബേക്ക

16. ഇസഹാക്കിന്റെ മക്കൾ:-  
ഏസാവുവും യാക്കോബുവും
17. യാക്കോബിന്റെ 12 പുത്രന്മാരുടെ പേരുകൾ:-  
റുബൻ, ശിമയോൻ, ലേവി, യൂദാ, ഇസ്സാക്കർ, സെബുലൂൺ, ദാൻ, നഫ്താലി, ഗാദ്, ആഷേർ, ജോസഫ്, ബഞ്ചമിൻ എന്നിവർ
18. സഹോദരങ്ങൾ 20 വെള്ളിക്കാശിന് ഇസ്മായേലുർക്ക് വിറ്റ ജോസഫിനെ ഈജിപ്തിന്റെ അധിപനാക്കിയത്:-  
ഫറവോ
19. ജോസഫിന്റെ മക്കൾ:-  
എഫ്രേം, മനാസ്സെ
20. യാക്കോബിന്റെ സന്തതി പരമ്പരയെ വിളിക്കുന്ന പേര്:-  
ഇസ്രായേൽക്കാർ
21. ഈജിപ്തിന്റെ അടിമത്തത്തിൽ നിന്ന് രക്ഷപെട്ട് കനാൻദേശം ലക്ഷ്യമാക്കി പുറപ്പെട്ട ഇസ്രായേൽ ജനത്തിന്റെ ചരിത്രം:-  
പുറപ്പാട്
22. സീനായ് മലയിൽവെച്ച് ദൈവം ഇസ്രായേൽക്കാരുമായി ചെയ്ത ഉടമ്പടിയുടെ മദ്ധ്യസ്ഥൻ:-  
മോശ
23. മോശ മരുഭൂമിയിൽവെച്ച് കരുവേലക മരംകൊണ്ട് ഉണ്ടാക്കിയ ദൈവത്തിന്റെ പേടകം:-  
വാഗ്ദാന പേടകം
24. മോശയുടെ സഹോദരൻ:-  
അഹറോൻ
25. ഇസ്രായേലിന്റെ വിമോചകനായ മോശയുടെ പിൻഗാമി:-  
നൂനിന്റെ മകൻ ജോഷ്വാ
26. ഇസ്രായേൽക്കാർ യഹൂദർ, ഹെബ്രായർ എന്നീ പേരുകളിൽ അറിയപ്പെടാൻ കാരണം:-  
യൂദയാ നിവാസികളായതിനാൽ യഹൂദരെന്നും, ഹീബ്രു ഭാഷ സംസാരിച്ചിരുന്നതിനാൽ ഹെബ്രായരെന്നും അറിയപ്പെട്ടു.
27. ലേവ്യർ ഗ്രന്ഥത്തിന്റെ ആശയം:-  
നിങ്ങൾ പരിശുദ്ധരായിരിക്കുവിൻ, എന്തെന്നാൽ നിങ്ങളുടെ ദൈവമായ ഞാൻ പരിശുദ്ധനാകുന്നു.
28. സംഖ്യഗ്രന്ഥം ഇസ്രായേൽ ജനത്തിന്റെ എത്ര വർഷത്തെ ചരിത്രമാണ്.  
40 വർഷത്തെ
29. ക്രിസ്തു ഏറ്റവും അധികം ഉദ്ധരിച്ചിട്ടുള്ള പഴയ നിയമ ഗ്രന്ഥം:-  
നിയമാവർത്തനം
30. നിയമാവർത്തന ഗ്രന്ഥത്തിലെ പ്രധാന ആശയം:-  
നിയമത്തിന്റെ ആവർത്തനം, ചരിത്ര സംഭവങ്ങളുടെ വിലയിരുത്തൽ, സീനായ് ഉടമ്പടിയുടെ വിശുദ്ധീകരണം, പുതിയ വ്യാഖ്യാനങ്ങൾ എന്നിവ.
31. ഇസ്രായേലിന്റെ നിയമങ്ങളിൽ ഏറ്റവും പ്രധാനം:-  
ഏകദൈവത്തിൽ വിശ്വസിക്കുക എന്നത്
32. ഇസ്രായേലിന്റെ 12 ഗോത്രങ്ങളിൽ പുരോഹിത ഗോത്രം:-  
ലേവി
33. ജോഷ്വാ ഗ്രന്ഥത്തിന്റെ സാരം:-  
കാനാൻദേശം കയ്യടക്കുക, അവ ഇസ്രായേൽ ഗോത്രങ്ങൾക്ക് ഭാഗിച്ചുകൊടുക്കുക എന്നീ രണ്ട് ദൗത്യങ്ങൾ.
34. സൂര്യനേയും ചന്ദ്രനേയും ഒരു ദിവസം നിശ്ചലനാക്കിയത്:-  
ജോഷ്വാ
35. ജോഷ്വായുടെ മരണശേഷം സാവുളിന്റെ കാലഘട്ടം വരെ ഇസ്രായേൽ ക്കാരെ രക്ഷിക്കുവാൻ ദൈവം നിയുക്തരാക്കിയവർ:-  
ന്യായാധിപന്മാർ
36. ഇസ്രായേൽക്കാരുടെ പ്രധാന ശത്രുക്കൾ:-  
കാനാനൂർ, മൊവാബൂർ, അമ്മോനൂർ, മിദിയാൻകാർ, ഫിലിസ്ത്യർ.
37. ഇസ്രായേലിന്റെ 12 ന്യായാധിപന്മാരിൽ പ്രധാനികൾ:-  
ദെബോറ, ഗിദയോൻ, സാംസൺ, സാമുവൽ.

38. റൂത്തിന്റെ പുസ്തകത്തിൽ ഭർത്താവും പുത്രന്മാരും നഷ്ടപ്പെട്ട സ്ത്രീ:-  
റൂത്തിന്റെ അമ്മായിയമ്മ നവോമി.
39. ക്രിസ്തുവിന്റെ വംശാവലിയിൽ സ്ഥാനം പിടിച്ച സ്ത്രീ:-  
റൂത്ത്
40. റൂത്തിന് രണ്ടാം ഭർത്താവ് ബോവാസിൽ നിന്നുണ്ടായ പുത്രൻ:-  
ദാവീദിന്റെ പിതാവായ ജസ്സെയുടെ പിതാവ് ഓബദ്.
41. ഇസ്രായേലിന്റെ അവസാനത്തെ ന്യായാധിപനായിരുന്ന സാമുവലിന്റെ മാതാപിതാക്കൾ:-  
ഏല്ക്കാനയും ഹന്നയും
42. സാമുവലിന്റെ പേരിലുള്ള രണ്ടു പുസ്തകങ്ങളുടെ ഉള്ളടക്കം:-  
സാമുവലിന്റെ കാലം മുതൽ ദാവീദിന്റെ ഭരണത്തിന്റെ ആവസാനം വരെയുള്ള ചരിത്രം.
43. ദാവീദ് കവണിയും കല്ലും കൊണ്ട് വീഴ്ത്തിയ ഫിലിസ്ത്യരുടെ മല്ലൻ:-  
ഗോലിയാത്ത്
44. പടയാളിയായ ഊറിയായുടെ ഭാര്യ ബത്ഷേബായെ സ്വന്തമാക്കിയ ദാവീദിന്റെ പാപം ചൂണ്ടിക്കാണിച്ച പ്രവാചകൻ:-  
നാഥാൻ
45. ദാവീദ് രാജാവിന്റെ ഭരണകാലം:-  
40 വർഷം
46. ഇസ്രായേലിന്റെ ആദ്യത്തെ രാജാവായ സാവുളിനേയും മകൻ ജോനാഥനെയും പറ്റി വിലാപ ഗാനം പാടിയത്:-  
ദാവീദ്
47. രാജാക്കന്മാരുടെ പേരിലുള്ള രണ്ടു പുസ്തകങ്ങളുടെ ഉള്ളടക്കം:-  
സോളമൻ ഭരണം ഏല്ക്കുന്നതു മുതൽ ബി.സി. 587-ൽ ജറുസലേം നശിക്കുന്നതുവരെയുള്ള ചരിത്രം.
48. ഇസ്രായേൽ രാജ്യവിഭജനത്തിനു മുമ്പുള്ള രാജാക്കന്മാർ:-  
സാവുൾ, ദാവീദ്, സോളമൻ എന്നിവർ
49. ദാവീദിന്റെ നഗരം:-  
സീയോൻ
50. സോളമന്റെ നഗരം:-  
ജറുസലേം
51. സോളമൻ രാജാവിന്റെ ഭരണകാലം:-  
40 വർഷം
52. ജറുസലേം ദേവാലയം പണികഴിപ്പിച്ച രാജാവ്:-  
സോളമൻ
53. സോളമൻ രാജാവിന്റെ ജ്ഞാനത്തെ പരീക്ഷിക്കുവാൻ വന്ന രാജ്ഞി:-  
ഷേബാ രാജ്ഞി
54. സോളമൻ രാജാവിന്റെ പിൻഗാമി:-  
റഹോബോവാം.
55. സിറിയ രാജാവിന്റെ സൈന്യാധിപനായിരുന്ന നാമാന്റെ കുഷ്ഠരോഗം മാറിയത്:-  
ഏലീഷാ പ്രവാചകന്റെ നിർദ്ദേശമനുസരിച്ച് ജോർദ്ദാൻ നദിയിൽ പോയി ഏഴു പ്രാവശ്യം മുങ്ങിക്കുളിച്ചപ്പോൾ.
56. ജറുസലേം ദേവാലയം നശിപ്പിച്ച ബാബിലോൺ രാജാവ്:-  
നബുക്കദ്നേസർ
57. ദിനവൃത്താന്ത ഗ്രന്ഥത്തിന്റെ ഉള്ളടക്കം:-  
സാമുവൽ, രാജാക്കന്മാർ എന്നീ ഗ്രന്ഥങ്ങളിലെ കാലത്തിന്റെയും വ്യക്തികളുടേയും ചരിത്രമെന്ന് അറിയപ്പെടുന്ന ഈ ഗ്രന്ഥം രാജാക്കന്മാരുടെ പ്രവർത്തനങ്ങളും നേട്ടങ്ങളും വിവരിക്കുന്നു.
58. ദിനവൃത്താന്ത ഗ്രന്ഥങ്ങളുടെ ചരിത്രത്തിലെ തുടർച്ചയായിട്ടുള്ള ഗ്രന്ഥങ്ങൾ:-  
എസ്രായും നെഹെമിയായും
59. ധർമ്മികതയിൽ പുതിയനിയമ ഗ്രന്ഥത്തോടു വളരെ അടുത്തുനില്ക്കുന്ന പഴയ നിയമ ഗ്രന്ഥം:-  
തോബിത്ത്

60. ദുഷ്ട പിശാചിനാൽ ഏഴു ഭർത്താക്കന്മാരും വധിക്കപ്പെട്ട സാറായെ വിവാഹം ചെയ്തത്:-  
തോബിത്തിന്റെ മകൻ തോബിയാസ്.
61. ഇസ്രായേലിന്റെ വിമോചകയായി കർത്താവു നിയോഗിച്ച യഹൂദ യുവതി:-  
യൂദിത്ത്
62. അദ്ധ്യായങ്ങൾ തുടർച്ചയല്ലാതെ കാണപ്പെടുന്ന ബൈബിളിലെ പുസ്തകം:-  
എസ്തേർ.
63. ഇന്ത്യ എന്ന പദം കാണപ്പെടുന്ന പഴയനിയമ ഗ്രന്ഥ ഭാഗങ്ങൾ:-  
എസ്തേർ 1:1, 13:1, 8:9
64. യവനാധിപത്യത്തിനെതിരായുള്ള യഹൂദരുടെ ചെറുത്തുനില്പിന്റെ ചരിത്രം:-  
മക്കബായർ 1-2 പുസ്തകങ്ങൾ.
65. ജോബിന്റെ പുസ്തകത്തിലെ പ്രധാന സന്ദേശം:-  
നീതിമാൻ എന്തിനു ക്ലേശിക്കണം.
66. ഇസ്രായേൽ ജനത്തിന്റെ ജീവിത സാഹചര്യങ്ങളിൽനിന്ന് ഉരുത്തിരിഞ്ഞ പ്രാർത്ഥനാ ഗീതങ്ങൾ:-  
സങ്കീർത്തനങ്ങൾ
67. കൂടുംബത്തിലും സമൂഹത്തിലും സമചിത്തതയോടെ വർത്തിക്കാനുള്ള നിർദ്ദേശങ്ങൾ ഉൾക്കൊള്ളുന്ന ഗ്രന്ഥം:-  
സുഭാഷിതങ്ങൾ
68. സുഭാഷിതങ്ങളുമായി വളരെ സാമ്യമുള്ള ഗ്രന്ഥം:-  
പ്രഭാഷകൻ
69. ലോകവും അതിലെ വ്യാപാരങ്ങളും നോട്ടങ്ങളും സുഖങ്ങളും മിഥ്യയെന്നു കരുതുന്ന ഗ്രന്ഥം:-  
സഭാപ്രസംഗകൻ
70. പരിശുദ്ധമായ പ്രണയത്തിന്റെ ഭാഷയിൽ ദൈവവും മനുഷ്യരുമായുള്ള ബന്ധത്തിന് ഉണർപ്പ് നല്കുന്ന ഗ്രന്ഥം:-  
ഉത്തമഗീതം
71. ജറുസലേം ദേവാലയം നശിപ്പിക്കപ്പെടുകയും, ബലിയർപ്പണം നിലയ്ക്കുകയും, നേതാക്കന്മാർ നാടു കടത്തപ്പെടുകയും ചെയ്ത പശ്ചാത്തലത്തിൽ എഴുതപ്പെട്ട ഗ്രന്ഥം:-  
വിലാപങ്ങൾ
72. പഴയനിയമ ഗ്രന്ഥങ്ങളിൽ ഒരദ്ധ്യായം മാത്രമുള്ള പുസ്തകം:-  
ഒബാദിയ
73. ഇസ്രായേലിലും യൂദയായിലും രാജാക്കന്മാരുടെ ഭരണകാലത്ത് വിഗ്രഹാരാധനയിൽ ജീവിച്ചിരുന്ന ഇസ്രായേൽ ജനത്തെ ദൈവത്തിങ്കലേക്ക് കൊണ്ടു വരുവാൻ അയക്കപ്പെട്ടവർ:-  
പ്രവാചകന്മാർ
74. ആഹാബ് രാജാവിന്റെ ഭരണകാലത്ത് ബാൽദേവനെ ആരാധിച്ചിരുന്ന ഇസ്രായേൽ ജനങ്ങൾക്ക് യഹോവ മാത്രമാണ് സത്യദൈവമെന്ന് മനസ്സിലാക്കി കൊടുത്ത പ്രവാചകൻ:-  
ഏലിയാ
75. യേശുവിന്റെ അത്ഭുതങ്ങളോട് സാമ്യമുള്ള അത്ഭുതങ്ങൾ പ്രവർത്തിച്ച പ്രവാചകൻ:-  
ഏലീശാ (ഏലീഷാ)
76. ഇസ്രായേലിലെ അസമത്വത്തിനും, അനീതിക്കും, വിഗ്രഹാരാധനയ്ക്കും എതിരെ പ്രവർത്തിച്ച പ്രവാചകൻ:-  
ആമോസ്
77. സ്വന്തം വിവാഹ ജീവിതത്തിന്റെ പശ്ചാത്തലത്തിൽ ഇസ്രായേലും ദൈവവും തമ്മിലുള്ള ബന്ധത്തെ ചിത്രീകരിച്ച പ്രവാചകൻ:-  
ഹോസിയ
78. എമ്മാനുവേൽ പ്രവചനം നടത്തിയ പ്രവാചകൻ:-  
ഏശയ്യ
79. യൂദയാ അടിമത്തം അനുഭവിക്കുമെന്നതിന്റെ സൂചനയായി കഴുത്തിൽ നുകം വഹിച്ചുകൊണ്ടു രാജ്യതന്ത്രജ്ഞന്മാരുടെയും ജനപ്രതിനിധികളുടേയും സദസ്സിൽ പ്രത്യക്ഷപ്പെട്ട പ്രവാചകൻ:-  
ജെരമിയ
80. ബാബിലോൺ അടിമത്തത്തിൽ നിന്നും ഇസ്രായേൽ ജനത്തിന്റെ തിരിച്ചുവരവും ജറുസലേമിന്റെ ഉയർത്തെഴുന്നേല്പും പ്രവചിച്ച പ്രവാചകൻ:-  
എസെക്കിയേൽ

81. നിഷ്കളങ്കതയാൽ സിംഹവക്ത്രത്തിൽ നിന്നു രക്ഷ നേടിയവൻ:-  
ദാനിയേൽ
82. അവസാന നാളുകളിൽ എല്ലാ മനുഷ്യരുടേയുംമേൽ ആത്മാവിനെ വർഷിക്കുമെന്ന് പ്രവചിച്ചത്:-  
ജോയേൽ പ്രവാചകൻ
83. മൂന്നു ദിവസം മത്സ്യത്തിന്റെ ഉദരത്തിൽ കഴിഞ്ഞ പ്രവാചകൻ:-  
യോന

### 3. പുതിയ നിയമം (പുതിയ ഉടമ്പടി)

1. മനുഷ്യാവതാരം ചെയ്ത ക്രിസ്തുവിന്റെ ജീവിതം, പ്രബോധനങ്ങൾ, പ്രവർത്തികൾ എന്നിവ വിവരിക്കുന്ന പുസ്തകങ്ങൾ:-  
സുവിശേഷങ്ങൾ
2. സമാന്തര സുവിശേഷങ്ങൾ എന്നറിയപ്പെടുന്ന പുസ്തകങ്ങൾ:-  
മത്തായി, മർക്കോസ്, ലൂക്കാ
3. മത്തായി, മർക്കോസ്, ലൂക്കാ എന്നീ സുവിശേഷങ്ങൾ സമാന്തര സുവിശേഷങ്ങൾ എന്നറിയപ്പെടുവാൻ കാരണം:-  
ഉള്ളടക്കത്തിലും അവതരണത്തിലും വളരെ പൊരുത്തമുള്ളതുകൊണ്ട്.
4. സുവിശേഷകന്മാരിൽ യേശു ശിഷ്യർ:-  
മത്തായി, യോഹന്നാൻ
5. ചരിത്രകാരനായ സുവിശേഷകൻ:-  
ലൂക്കാ
6. പഴയനിയമം ഏറ്റവും കൂടുതൽ ഉദ്ധരിക്കുന്ന സുവിശേഷം:-  
മത്തായി
7. യേശുവിന്റെ പ്രബോധനങ്ങൾക്കു പ്രധാന്യം കൊടുക്കുന്ന സുവിശേഷം:-  
മത്തായി
8. യേശുവിന്റെ പ്രവർത്തികൾക്കു മുൻ തൂക്കം കൊടുക്കുന്ന സുവിശേഷം:-  
മർക്കോസ്
9. ദേവാലയത്തെ കുറിച്ചുള്ള പരാമർശത്തോടെ ആരംഭിക്കുകയും അവസാനിക്കുകയും ചെയ്യുന്ന സുവിശേഷം:-  
ലൂക്കാ
10. യേശു ദൈവപുത്രനാണെന്നു ബോധ്യപ്പെടുത്തുകയും യേശുവിൽ വിശ്വസിക്കുന്നവർക്ക് നിത്യജീവൻ വാഗ്ദാനം ചെയ്യുകയും ചെയ്യുന്ന സുവിശേഷം:-  
യോഹന്നാൻ
11. നാലു സുവിശേഷങ്ങളുടേയും പ്രതീകങ്ങൾ:-  

മത്തായി	- മനുഷ്യൻ (മനുഷ്യാവതാരം ചെയ്ത ക്രിസ്തു)
മർക്കോസ്	- സിംഹം (രാജാവായ ക്രിസ്തു)
ലൂക്കാ	- കാള (ബലിവസ്തുവായ ക്രിസ്തു)
യോഹന്നാൻ	- കഴുകൻ (ദൈവമായ ക്രിസ്തു)
12. ആദിമസഭയുടെ ചരിത്രത്തെ കുറിച്ച് അറിവു പകരുന്ന അപ്പസ്തോല പ്രവർത്തനങ്ങൾ എന്ന പുസ്തകം എഴുതിയത്:-  
വി. ലൂക്കാ
13. അപ്പസ്തോല പ്രവർത്തനങ്ങൾ എന്ന പുസ്തകത്തിന്റെ മറ്റു പേരുകൾ:-  
പരിശുദ്ധാത്മാവിന്റെ സുവിശേഷം, ശ്ലീഹന്മാരുടെ പ്രവർത്തനങ്ങൾ, നടപടി പുസ്തകം.
14. പുതിയനിയമത്തിൽ ആദ്യം രൂപംകൊണ്ട പുസ്തകങ്ങൾ:-  
വി. പൗലോസ് പ്രേഷിതപ്രവർത്തനം നടത്തിയ വിവിധ സഭകൾക്ക് എ.ഡി. 50നും 65-നുമിടയ്ക്ക് അയച്ച ലേഖനങ്ങൾ.
15. പൗലോസ് ശ്ലീഹായുടെ പേരിൽ അറിയപ്പെടുന്നതും പൗലോസ് ശ്ലീഹാ എഴുതാത്തതുമായ ലേഖനം:-  
ഹെബ്രായർ.

16. യാക്കോബ്, പത്രോസ്, യോഹന്നാൻ, യൂദാ എന്നിവരുടെ ലേഖനങ്ങൾ കത്തോലിക ലേഖനങ്ങൾ എന്നു പറയുവാൻ കാരണം:-

സഭയ്ക്ക് പൊതുവായി എഴുതപ്പെട്ടുകൊണ്ട്.

17. നിഗൂഢ സത്യങ്ങൾ പ്രതീകാത്മകമായി അവതരിപ്പിക്കുന്ന അപ്പൊക്ക ലിപ്റ്റിക് രചനാ സമ്പ്രദായം സ്വീകരിച്ച് വി. യോഹന്നാൻ എഴുതിയ പുസ്തകം:-

വെളിപാട്.

18. യേശുവിന്റെ മാഗ്നാ കാർട്ടാ:-

ഗിരിപ്രഭാഷണം.

19. യേശുവിന്റെ കാലത്ത് യഹൂദർ ഉപയോഗിച്ചിരുന്ന നാണയം:-

ദെനാറ.

20. യേശു സംസാരിച്ചിരുന്ന ഭാഷ:-

അറമായ

21. യേശുവിന്റെ രൂപാന്തരീകരണത്തിന് ദൂക്സാക്ഷികളായ ശിഷ്യന്മാർ:-

പത്രോസ്, യാക്കോബ്, യോഹന്നാൻ.

22. സെബദി പുത്രന്മാർ:-

യാക്കോബ്, യോഹന്നാൻ

23. യേശുവിന്റെ കുരിശിനരികെ ഉണ്ടായിരുന്ന ഏകശിഷ്യൻ:-

യോഹന്നാൻ.

24. ക്രിസ്തുമതം ദർശിച്ച ഏറ്റവും വലിയ മിഷനറി:-

വി. പൗലോസ്

25. പുതിയ നിയമത്തിലെ 27 ഗ്രന്ഥങ്ങളും കാനോനിക ഗ്രന്ഥങ്ങളായി അംഗീകരിച്ചത്:-

1546 ഏപ്രിൽ 8-ന് ത്രെന്തോസ് സുന്നഹദോസിൽ.

26. യഹൂദ മതത്തിലെ വിവിധ ഗ്രൂപ്പുകൾ:-

1) **സദുക്കായർ** - യഹൂദ സമുദായത്തിലെ പുരോഹിത വാദികളും യുക്തിവാദികളുമായവർ. പുനരുത്ഥാനം ഇല്ല എന്നു വിശ്വസിച്ചിരുന്നവർ.

2) **പ്രീശർ അഥവാ ഫരിസേയർ** - യഹൂദ നിയമങ്ങൾ അക്ഷരാർത്ഥത്തിൽ അനുഷ്ഠിച്ചിരുന്ന നിയമപാലകർ.

3) **നിയമജ്ഞർ** - നിയമം പഠിച്ച് വ്യാഖ്യാനിക്കാൻ നിയുക്തരായ പ്രത്യേക ഗണം.

4) **ചുങ്കക്കാർ** - റോമൻ ചക്രവർത്തിക്കുവേണ്ടി യഹൂദർക്കിടയിൽനിന്നും ചുങ്കം പിരിച്ചിരുന്നവർ.

27. പ്രാർത്ഥനകൾക്കും, വി. ഗ്രന്ഥ വ്യാഖ്യാനങ്ങൾക്കും വേണ്ടിയുള്ള യഹൂദരുടെ പ്രാർത്ഥനാലയം:-

സിനഗോഗ്.

28. വിപുലമായ അധികാരങ്ങളോടുകൂടിയ യഹൂദരുടെ ഭരണസമിതി:-

സെൻഹെദ്രിൻ.

#### 4. ബൈബിൾ വിവർത്തനം

ബൈബിൾ എന്ന പദത്തിന്റെ ഉത്ഭവം ഗ്രീക്കു ഭാഷയിലുള്ള  $\beta\iota\beta\lambda\iota\sigma$  എന്ന വാക്കിൽ നിന്നാണ്. ഇതിന്റെ അർത്ഥം പുസ്തകം, പുസ്തക ചുരുൾ എന്നൊക്കെയാണ്. ബിബ്ലിയോൺ എന്ന വാക്കിന്റെ ബഹുവചന രൂപമാണ് ബിബ്ലിയ.

1. ഐക്യരാഷ്ട്ര സഭയുടെ കണക്കനുസരിച്ച് ഏറ്റവുമധികം പരിഭാഷകളുള്ള ഗ്രന്ഥം:-

ബൈബിൾ

2. ബി.സി. മൂന്നാം നൂറ്റാണ്ടിൽ അലക്സാൻഡ്രിയയിൽ വച്ച് 72 യഹൂദ പണ്ഡിതന്മാർ ഈജിപ്തു രാജാവ് ടോളമി രണ്ടാമന്റെ പ്രത്യേക നിർദ്ദേശ പ്രകാരം ഗ്രീക്കുഭാഷയിൽ തയ്യാറാക്കിയ വിവർത്തനം:-

ഗ്രീക്കു സപ്തതി (ടലൂമേമഴശിഭ)

3. ബി.സി. രണ്ടാം നൂറ്റാണ്ടോടുകൂടി പലസ്തീനയിലെ യഹൂദർക്കുവേണ്ടി അറമായ ഭാഷയിലുണ്ടായ വിവർത്തനം:-

തർഗൂം

4. ബൈബിളിന്റെ സുറിയാനി ഭാഷയിലുണ്ടായ വിവർത്തനം:-

പ്ശീത്ത

5. എ.ഡി. നാലാം നൂറ്റാണ്ടിൽ വി. ജറോം ലത്തീൻ ഭാഷയിൽ തയ്യാറാക്കിയ വിവർത്തനം:-

വുൾഗാത്ത

6. പഴയനിയമത്തിലെ മൂല ഭാഷകൾ:-  
ഹീബ്രു, ഗ്രീക്ക്, അറമായ എന്നിവ
7. പഴയനിയമത്തിലെ ആധികാരികവും പൂർണ്ണവുമായ മൂലഗ്രന്ഥ കൈയെഴുത്തു പ്രതികൾ:-  
ഹീബ്രു ഭാഷയിലെ മസ്സോറാ ബൈബിൾ
8. പുതിയനിയമത്തിലെ പ്രധാനപ്പെട്ട ആധുനിക മൂലഗ്രന്ഥ പ്രതികൾ:-  
വത്തിക്കാൻ, സീനാ, അലക്സാൻഡ്രിയൻ പ്രതികൾ
9. ബൈബിൾ എഴുതിയ കാലഘട്ടം:-  
പഴയനിയമം : ബി.സി. 1250 - ബി.സി. 50  
പുതിയനിയമം : എ.ഡി. 50 - എ.ഡി. 100.
10. ബൈബിൾ എഴുതുവാൻ കടലാസിനു പകരം ഉപയോഗിച്ചിരുന്നത്:-  
പപ്പിറസ്
11. ലോകത്തിൽ ആദ്യമായി അച്ചടിച്ച പുസ്തകം:-  
ബൈബിൾ
12. ബൈബിൾ ആദ്യമായി അച്ചടിച്ചത്:-  
ഗുട്ടൻബർഗ്, 1458-ൽ
13. ബൈബിളിലെ ഗ്രന്ഥങ്ങളെ അദ്ധ്യായങ്ങളായി വിഭജിച്ചത്:-  
കർദ്ദിനാൾ സ്റ്റീഫൻ ലാങ്ടൻ, 1216-ൽ
14. ബൈബിൾ ഗ്രന്ഥങ്ങളിലെ അദ്ധ്യായങ്ങളെ വാക്യങ്ങളായി തിരിച്ചത്:-  
റോബർട്ട് സ്റ്റീഫൻ, 1555-ൽ
15. ട്രെന്റ് സുന്നഹദോസ് ആധികാരികമായി അംഗീകരിച്ച ബൈബിൾ:-  
വുൾഗാത്ത
16. മലയാളത്തിൽ ആദ്യമായി ബൈബിൾ അച്ചടിച്ചത്:-  
1811-ൽ ഡോ. ക്ലൗദിയൂസ് ബുക്കാനൻ മുംബൈയിൽ വച്ച് (സത്യവേദ പുസ്തകം)
17. മലബാറിലെ ഭാഷാരീതിയെ അതിജീവിച്ച് ബൈബിൾ വിവർത്തനം ചെയ്തത്:-  
ഡോ. ഹെർമൻ ഗുണ്ടർട്ട്
18. കേരള കത്തോലിക്കാ സഭ ഔദ്യോഗികമായി അംഗീകരിച്ച സമ്പൂർണ്ണ ബൈബിൾ പി. ഒ. സി. മലയാളത്തിൽ പ്രസിദ്ധീകരിച്ചത്:-  
1981-ൽ
19. ബൈബിൾ സംബന്ധമായി പരിശുദ്ധ സിംഹാസനത്തെ ഉപദേശിക്കുന്ന ഉപദേശ സമിതി:-  
ബിബിൾ കമ്മീഷൻ.
20. ബൈബിൾ സംബന്ധമായ ഉപരിപഠനത്തിനുള്ള ഒരു സ്ഥാപനം:-  
റോമിലെ പൊന്തിഫിക്കൽ ബിബിളിക്കൽ ഇൻസ്റ്റിറ്റ്യൂട്ട്.
21. ബൈബിളിലെ ആദ്യത്തെ 5 പുസ്തകങ്ങൾക്കു പറയുന്ന പേര്:-  
പഞ്ചഗ്രന്ഥി അഥവാ പഞ്ചഗ്രന്ഥം
22. പഞ്ചഗ്രന്ഥത്തിന് മോശയുടെ നിയമം, മോശയുടെ പുസ്തകം എന്നിങ്ങനെ പേരുകളുണ്ടാകാൻ കാരണം:-  
ഇസ്രയേൽക്കാരുടെ പ്രമുഖ നിയമദാതാവ് മോശയായിരുന്നതുകൊണ്ട്.
23. യഹൂദർ പഞ്ചഗ്രന്ഥത്തെ വിളിക്കുന്ന പേര്:-  
തോറ
24. ബൈബിളിന്റെ ഹീബ്രു വിഭജനം:-  
തോറ (നിയമ ഗ്രന്ഥങ്ങൾ), നബിയിം (പ്രവാചക ഗ്രന്ഥങ്ങൾ), കെത്തുബിം (ലിഖിതങ്ങൾ) എന്നിവ.

(Note: This is the first level of Bible Quiz. The detailed and Bookwise Bible Quiz will be published later)

\*\*\*\*\*